

Çeňňek atdym arzuwlaryň deňzine...

Category: Goşgular, Kitapcy

написано kitapcy | 24 января, 2025

Çeňňek atdym arzuwlaryň deňzine... ÇEÑÑEK ATDYM ARZUWLARYŇ DEŇZINE...

Dogry baha bermez hiç kim meňzime,
Pikirlem içimi iýäýjek ýaly.
Çeňňek atdym arzuwlaryň deňzine,
Ýene-de gam-gussa iläýjek ýaly.

Şatlyk bilen geçjek ömrüm her günü,
Göwnümi gam-gussa sowgatlyk berdim.
Olam boş goýmady – öwezne meni,
Elime tutdurdy ýalňyzlyk derdin.

Aslynda göwnüm deý özüm ýygradym,
Içdäkilem ýazmagyma sebäpçi.
Gussa pyçagynda arzuw dogradym,
Ýüregim lowlap dur, beýnim kebaçy.

Ykbalmy bu?!
Öz-özmize amalmy?
Neçüýn bolar arzuwlarym çig-çarsy.
Yşk okundan atyp goýan maralmy
Alar bir gün özge sähraň ýolbarsy...

Öz awuňa özüň dyňzap ýetmeseň
Diýerler «özünde soňsuz günä kân».
Göreşmedik...
Şony hasap etmeseň
Maralam, awçy-da bolmaz günäkär.

Ylham GURBANALYÝEW. Goşgular